

ಪ್ರಶ್ನೆ ೪೪೪ (೯೯೯) Sri S.R. Bommai—This question pertains to the Food Minister.

ಚಾಮರಾಜನಗರ ತಾಲ್ಲೂಕಿನಲ್ಲಿ ವಿಶೇಷ ಯೋಜನೆ ಮೇರೆಗೆ ನಿವೇಶನಗಳ ಹಂಚಿಕೆ

೪೪೫ (೧೦೨೧) ಶ್ರೀ ಎಸ್. ಪುಟ್ಟಸ್ವಾಮಿ (ಚಾಮರಾಜನಗರ).—ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ವಿಶೇಷ ಯೋಜನೆಯನ್ವಯ ಚಾಮರಾಜನಗರ ತಾಲ್ಲೂಕಿನಲ್ಲಿ ಯಾವ ಯಾವ ಹಳ್ಳಿಗಳಲ್ಲಿ ಎಷ್ಟು ಜನ ಬಡ ಹಾಗೂ ವಸತಿ ಹೀನರಿಗೆ ನಿವೇಶನಗಳನ್ನು, ೧೯೮೩ರಲ್ಲಿ ಹಂಚಲಾಗಿದೆ ?

ಆ) ಚಾಮರಾಜನಗರ ತಾಲ್ಲೂಕಿನಲ್ಲಿ ಇನ್ನೂ ಎಷ್ಟು ಜನವಸತಿ ಹೀನರು ಇದ್ದಾರೆ ಹಾಗೂ ಅವರಿಗೆ ಯಾವಾಗ ನಿವೇಶನಗಳನ್ನು ಹಂಚಲಾಗುವುದು ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು, ಸಂಸದೀಯ ಹಾಗೂ ವಸತಿ ಮಂತ್ರಿಗಳು).—

ಅ) ಚಾಮರಾಜನಗರ ತಾಲ್ಲೂಕಿಗೆ ಸೇರಿದ ಈ ಕೆಳಕಂಡ ಗ್ರಾಮಗಳಲ್ಲಿ ನಿವೇಶನಗಳನ್ನು ೧-೪-೮೩ರಿಂದ ಇದುವರೆವಿಗೂ ಹಂಚಿರುತ್ತೆ.

೧) ಬೇಡರಪುರ	೧೧೨
೨) ಮಂಗಲ	೧೩೪
೩) ಶಿವಪುರ	೫೪
೪) ಕಿರಗಸೂರು	೧೨
೫) ಬದನಗುಪ್ಪೆ	೨೪
೬) ಮಲ್ಲಯ್ಯನಪುರ	೫೬
೭) ಬೇಡಮೂಡು (ಶಿರಮಳ್ಳಿ)	೪೨
೮) ಬಂಡಿಗೆರೆ	೭೬
೯) ನವೋೂರು	೨೧೪
೧೦) ಗಾಳಿಪುರ	೨೮೨
೧೧) ನಂಜೇದೇವನಪುರ	೪೦

ಒಟ್ಟು ೧೦೪೬

ಆ) ಈ ತಾಲ್ಲೂಕಿನಲ್ಲಿ ಇನ್ನೂ ೨೯೩೩ ಜನವಸತಿ ಹೀನರಿದ್ದಾರೆ. ಅವರಿಗೂ ನಿವೇಶನಗಳನ್ನು ಆದಷ್ಟು ಶೀಘ್ರದಲ್ಲಿ ವಿತರಿಸಲಾಗುವುದು.

ಶ್ರೀ ಎಸ್. ಪುಟ್ಟಸ್ವಾಮಿ.—ಸ್ವಾಮಿ ಅಧ್ಯಕ್ಷರೇ, ಮಂತ್ರಿಗಳು ೧-೪-೮೩ರಿಂದ ಇದುವರೆಗೆ ಕೆಳಕಂಡ ೧೧ ಹಳ್ಳಿಗಳಲ್ಲಿ ಸುಮಾರು ೧೦೪೬ ಸೈಟುಗಳನ್ನು ವಿಲೇವಾರಿ ಮಾಡಿದ್ದೇವೆಂದು ಹೇಳಿದ್ದಾರೆ. ಇದರಲ್ಲಿ ಕಿರಗಸೂರು ಗ್ರಾಮದಲ್ಲಿ ೧೨ ಮಾತ್ರ ಹಂಚಿದ್ದಾರೆ. ಬದನಗುಪ್ಪೆಯಲ್ಲಿ ೨೪ ಸೈಟುಗಳನ್ನು ಹಂಚಿದ್ದಾರೆ. ಬಂಡಿಗೆರೆ ಗ್ರಾಮದಲ್ಲಿ ೭೬ ಸೈಟುಗಳನ್ನು ಹಂಚಿದ್ದಾರೆ, ಬೇಡಮೂಡು ಗ್ರಾಮದಲ್ಲಿ ೪೨ ಹಂಚಿದ್ದಾರೆ. ದುರ್ಬಲವರ್ಗದವರು, ಹಿಂದುಳಿದವರು ಹೆಚ್ಚಾಗಿರತಕ್ಕ ಈ ಹಳ್ಳಿಗಳಲ್ಲಿ ಎಷ್ಟು ಮಂದಿ ಬೆನಿಫಿಸಿಯರೀಸ್ ಇದ್ದಾರೆಂದು ಲಿಸ್ಟ್ ಮಾಡಿ ಅಕ್ವಿಸಿಷನ್ ಇನ್ಸ್ಟಿಯೇಟ್ ಮಾಡಿದೀರಾ ? ಸ್ಪಾಧೀನ ಮಾಡಿರತಕ್ಕ ಜಮೀನುಗಳ ಬಗ್ಗೆ ತಕರಾರು ಇದೆ. ತಕರಾರನ್ನು ಬೇಗ ಪರಿಹಾರ ಮಾಡಿ ಉಳಿದವರಿಗೆ ನಿವೇಶನ ಹಂಚುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀನಾಗರ. — ಅಧ್ಯಕ್ಷರೇ, ಸುಮಾರು ಇನ್ನೂ ೨೯೩ ಸೈಟುಗಳನ್ನು ಕೊಡಬೇಕಾಗಿದೆ. ಎಲ್ಲಾ ಸೈಟುಗಳ ಬಗ್ಗೆ ಕೋರ್ಟಿನಲ್ಲಿ ಕೇಸು ಇದೆ. ಇದರ ಬಗ್ಗೆ ಈಗಾಗಲೇ ಉತ್ತರ ಹೇಳಿದ್ದೇನೆ. ಈ ಕೇಸುಗಳನ್ನು ಬೇಗ ಇತ್ಯರ್ಥ ಮಾಡುವುದಕ್ಕೆ ಹೈಕೋರ್ಟಿಗೆ, ಅಡ್ವೋಕೇಟ್ ಜನರಲ್ ಅವರ ಮುಖಾಂತರ ಪತ್ರ ಬರೆದಿದ್ದೇನೆ. ಬೇಗ ಇತ್ಯರ್ಥವಾಗಲೇ ಎನ್ನತಕ್ಕ ಆಸೆಯನ್ನು ವ್ಯಕ್ತಪಡಿಸುತ್ತೇನೆ.

ಶ್ರೀ ಎಸ್. ಪುಟ್ಟಸ್ವಾಮಿ. — ಅಧ್ಯಕ್ಷರೇ, ಚಂದುಕಟ್ಟಮೊಳೆ, ವೆಂಕಟೇಶಪುತ್ರ ಮುಂತಾದ ಗ್ರಾಮಗಳಲ್ಲಿ ಈ ಕಾರ್ಯಕ್ರಮ ಜಾರಿ ಮಾಡಿದ್ದರೂ ಸಹ ಇನ್ನು ಕೆಲವರಿಗೆ ಸೈಟುಗಳನ್ನು ಹಂಚುವುದಕ್ಕಾಗಿಲ್ಲ. ಇವರಿಗೆ ಅಲ್ಪರನೇಟಿವ್ ಸೈಟುಗಳನ್ನು ಕೊಡಲು ಜಮೀನು ಅಕ್ವೈರ್ ಮಾಡುವುದಕ್ಕೆ ಸರ್ಕಾರ ಆದೇಶ ಕೊಟ್ಟು ಇನ್‌ವಿಯೆಂಟ್ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಎ. ಲಕ್ಷ್ಮೀನಾಗರ. — ಈಗಿರತಕ್ಕಂಥ ಕೇಸುಗಳು ಇತ್ಯರ್ಥವಾದರೆ, ಬಹುಶಃ ಎಲ್ಲರಿಗೂ ನಿವೇಶನಗಳು ಸಿಗಬಹುದು. ಇತ್ಯರ್ಥ ಆಗದೇ ಬೇರೆ ಅಕ್ವಿಷಿಷನ್ ಹೋದರೆ ತೊಂದರೆ ಆಗಿ, ಸಮ್ಯ ಉದ್ದೇಶ ಸಫಲವಾಗುವುದಿಲ್ಲವೆಂದು ಭಾವಿಸುತ್ತೇನೆ.

ಶ್ರೀ ಎಸ್. ಪುಟ್ಟಸ್ವಾಮಿ. — ಈಗ ಸರ್ಕಾರದವರು ಹೈಕೋರ್ಟಿನಲ್ಲಿರತಕ್ಕ ಕೇಸುಗಳನ್ನು ಬೇಗ ವಿಲೇವಾರಿ ಮಾಡುವುದಕ್ಕೆ ಅಡ್ವೋಕೇಟ್ ಜನರಲ್ ಅವರನ್ನು ಕರೆಸಿ ಮಾತನಾಡಿ ಏನಾದರೂ ಪ್ರಯತ್ನ ಮಾಡಿದ್ದೀರಾ ?

ಶ್ರೀ ಎ. ಲಕ್ಷ್ಮೀನಾಗರ. — ಅದನ್ನು ಮಾಡುತ್ತಾ ಇದ್ದೇನೆ.

ಗೋಕಾಕ್ ತಾಲ್ಲೂಕಿನಲ್ಲಿ ಗ್ರಾಮಾಂತರ ಸಾರಿಗೆ ಯೋಜನೆಯ ಮೇರೆಗೆ ಸಾರಿಗೆ ಸೌಲಭ್ಯ

೪೪೬ (೧೦೪೩) ಶ್ರೀ ಎಂ.ಎಲ್. ಮುತ್ತಣ್ಣಪ್ಪ (ಗೋಕಾಕ್). — ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ : —

ಅ) ಗೋಕಾಕ್ ತಾಲ್ಲೂಕಿನಲ್ಲಿ ಗ್ರಾಮಾಂತರ ಸಾರಿಗೆ ಯೋಜನೆಯಲ್ಲಿ ಈವರೆಗೂ ಸಾರಿಗೆ ಸೌಲಭ್ಯ ಕಲ್ಪಿಸದ ಗ್ರಾಮಗಳೆಷ್ಟು ಹಾಗೂ ಅವುಗಳಾವುವು ?

ಆ) ಸೌಲಭ್ಯ ದೊರಕಿಸಿದಿರಲು ಕಾರಣಗಳೇನು ?

ಶ್ರೀ ಎಂ.ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು). —

ಅ) ೧೪-ಅವುಗಳನ್ನು ಈ ಕೆಳಗೆ ಸೂಚಿಸಿದೆ. —

- ೧) ಗುಡ್ಡಿಹಳ್ಳಿ
- ೨) ಗುಲಗಂಜಿಕೋಪ್
- ೩) ಪಟ್ಟಿಗುಂಡಿ
- ೪) ಕಮಲ್ ದಿಣ್ಣೆ
- ೫) ಮುಟ್ಟನಾಳ್
- ೬) ಪಮಲ್‌ದಿಣ್ಣೆ
- ೭) ರಾಜಕಟ್ಟ
- ೮) ರಂಗಾಪುರ
- ೯) ಶಿಂಗೇಹೊಳೆ
- ೧೦) ಚಿಗದೊಳಿ
- ೧೧) ಹಡಗಿಹಾಳ್
- ೧೨) ಉಡಗಟ್ಟ